

HMDA & RERA
Approved

Casa Traimbak, Gundla Pochampally, Kompally,Hyd

2 & 3 Bed room flats are ready to occupy

Corporate Office: 2nd Floor, Green tech Square, Kavuri Hills, Hyderabad
Ph No: +91 89824 38982

నంబర్ :18

కరవేత్రం

SINCE 2014

శనివారం జనవరి 17, 2026

సంపుటి : 2

సంచిక : 102

- శివప్రసాద్, మేనేజింగ్ ఎడిటర్

పేజీలు :4



అభివృద్ధి కోసమే నా ఆరాటం ఉమ్మడి జిల్లాకు యూనివర్సిటీ మంజూరు

- ♦ బాసర ఐఐటిలోన క్యాంపస్ ఏర్పాటు చేస్తాం
- ♦ నిర్మల్ జిల్లాకు అడ్వాన్స్‌డ్ టెక్నాలజీ సెంటర్ మంజూరు
- ♦ ఆదిలాబాద్ విమానాశ్రయానికి ప్రధానితో శంకుస్థాపన
- ♦ పనుల కోసమే ప్రధాని మోడీతో భేటీ అవుతూనే ఉంటా
- ♦ తుమ్మడిహట్టి వద్ద ప్రాజెక్ట్ కట్టి తీరుతాం
- ♦ కెసీఆర్ అప్పలతో తెలంగాణ కుప్పయ్యింది
- ♦ అభివృద్ధి కోసం ఆశీర్వాదించండి..
- మున్సిపల్ ఎన్నికల్లోనూ ఆదరించండి
- ♦ నిర్మల్ బహిరంగ సభలో సిఎం రేపంత్ పిలుపు

నిర్మల్,జనవరి16 :
పాలమూరు జిల్లాతో సమానంగా ఆదిలాబాద్ జిల్లాకు నిధులు మంజూరు చేస్తామని సీఎం రేపంత్‌రెడ్డి హామీ ఇచ్చారు. ఉమ్మడి ఆదిలాబాద్ జిల్లాలో పలు అభివృద్ధి కార్యక్రమాలకు

పౌరుషానికి గడ్డ అంటూ.. జల్, జంగల్, జీమిన్ అంటూ కుమూరం భీం కొట్టాడారని అన్నారు. ఈ జిల్లాలో జరగాల్సినంత అభివృద్ధి జరగలేదు. బాసర ట్రిపుల్ ఐటీలోనే యూనివర్సిటీ ఏర్పాటు చేస్తాం. జిల్లాలోని

శంకుస్థాపనలు, ప్రజాప్రతినిధులంతా ఇందుకు సహకరించాలి. పారిశ్రామికంగానూ ఆదిలాబాద్‌ను అభివృద్ధి చేస్తాం. జిల్లాకు ఎయిర్ బస్ తీసుకొస్తాం. ఎయిర్‌పోర్టు కోసం 10వేల ఎకరాల భూమిని సేకరించాల్సి ఉందన్నారు. విమానాశ్రయం ప్రారంభోత్సవానికి ప్రధాని మోదీని ఆహ్వానిద్దాం. తుమ్మడిహట్టి వద్ద ప్రాజెక్టు కట్టాల్సిందే.. ఆదిలాబాద్ జిల్లాకు నీరు ఇవ్వాలిందే.. ప్రతి 3 నెలలకు ఒకసారి ప్రధాని వద్దకు వెళ్తున్నాం. ఆయనకు ఇవ్వాలిని గౌరవం ఇచ్చి.. అడగాల్సిన ప్రాజెక్టులు అడుగుతున్నాం. మోదీని పదే పదే కలుస్తున్నానని కొంత మంది విమర్శిస్తున్నారు. రాష్ట్రానికి నిధులు, ప్రాజెక్టులు ఎవరు ఇస్తారు.. ప్రధాని కాదా? ప్రధానిని కలవకపోతే నిధులు, ప్రాజెక్టులు ఎలా వస్తాయి. పదేళ్ల పాటు కేంద్ర ప్రభుత్వాన్ని గత ప్రభుత్వం అడగలేదు. అడగకపోతే రాష్ట్రానికి ఏం కావాలో కేంద్రానికి ఎలా తెలుస్తుంది. పైరవీలు చేయను.. పర్సనల్ ఎంజెడా లేదు..

వేములవాడ అభివృద్ధికి శ్రీకారం

- నిధులు కేటాయించి పనులు ప్రారంభం
- విప్ ఆది శ్రీనివాస్‌తో కలిసి రాజన్న ఆలయం సందర్శన
- గత కెసీఆర్ ప్రభుత్వం వేములవాడను విస్మరించింది
- రాజన్న ఆలయ సందర్శనలో మంత్రి సీతక్క

వేములవాడ,జనవరి16 :

వేములవాడ రాజన్న ఆలయ అభివృద్ధికి సీఎం రేపంత్‌రెడ్డి శ్రీకారం చుట్టారని వంచాయతీరాజ్ శాఖ మంత్రి సీతక్క తెలిపారు. రాజన్న అనుబంధ భీమేశ్వర ఆలయంలో స్వామి వారిని మంత్రి శుక్రవారం కుటుంబసమేతంగా దర్శించుకున్నారు. ప్రత్యేక పూజలు చేసి మొక్కులు చెల్లించుకున్నారు. అనంతరం ప్రభుత్వ విప్ ఆది శ్రీనివాస్‌తో కలిసి మీడియాతో మంత్రి మాట్లాడారు. వేములవాడలో భక్తులకు మరిన్ని సౌకర్యాలు కల్పించాల్సి ఉంది. ఆలయాల అభివృద్ధి.. భావోద్వేగాలు, ఆచారాలతో ముడిపడి ఉంది. ఈనెల 18న మేడారంలో క్యాబినెట్ భేటీ జరుగుతుంది. 19న మేడారం ఆలయాన్ని సీఎం పునఃప్రారంభిస్తారు. పుష్పాల దృష్ట్యా గోదావరి పరివాహక ప్రాంత అభివృద్ధికి ప్రభుత్వం చర్యలు తీసుకుంటోందని సీతక్క తెలిపారు. కేసీఆర్ హయాంలో వేములవాడ రాజన్న ఆలయాన్ని సద్దించుకోలేదని ఆరోపించారు. తమ ప్రభుత్వం అధికారంలోకి వచ్చిన తర్వాత ఈ ఆలయాన్ని ఎంతగానో అభివృద్ధి చేస్తోందని వ్యాఖ్యానించారామె. వేములవాడ మున్సిపల్ పరిధిలోని తిప్పాపూర్ జంక్షన్ అభివృద్ధికి శుక్రవారం శంకుస్థాపన చేశారు. ఈ సందర్భంగా మాట్లాడిన ఆమె.. బీఆర్ఎస్ హయాంలో వేములవాడ రాజన్న ఆలయాన్ని ఎందుకు అభివృద్ధి చేయలేదని ప్రశ్నించారు. మేడారం సమృత్తి - సారక్క, వేములవాడ ఆలయాల అభివృద్ధికి సీఎం రేపంత్‌రెడ్డి ఏకకాలంలోనే నిధులు కేటాయించారని ప్రస్తావించారు మంత్రి. సమృత్తి -



సారలమ్మ చరిత్ర, ప్రత్యేకతను శిలలపై రాయుస్తున్నామని పేర్కొన్నారు. గతంలో రాజన్నను దర్శించుకుంటే సప్తం అంటూ దుష్ప్రచారాలు చేశారని అన్నారు. వేములవాడ రాజన్నను ఎంతోమంది భక్తులు తమ ఇంటి ఇలవేల్పుగా కొలుస్తారని తెలిపారు సీతక్క ప్రస్తుతం.. వేములవాడకు భారీగా భక్తులు తరలివచ్చి రాజన్నకు మొక్కులు సమర్పిస్తుంటారని పేర్కొన్నారు. రాజన్నపై నమ్మకంతోనే ఇంతమంది భక్తులు ఆలయానికి వస్తున్నారని వెల్లడించారు. కోరిన కోరికలు తీర్చే కొంగుబంగారంగా స్వామివారిని భక్తులు కొలుస్తుంటారని తెలిపారు. తెలంగాణ సార్వత్రిక ఎన్నికల ముందు ముఖ్యమంత్రి రేపంత్‌రెడ్డి, తాను వేములవాడ రాజన్నను దర్శించుకున్నామని గుర్తుచేశారు. అలాగే, మేడారం సమృత్తి - సారక్క అమ్మవార్ల నుంచి పాదయాత్ర ప్రారంభించామని తెలిపారు. ఏ దేవాలయాల ప్రత్యేకత వాటికి ఉంటుందని మంత్రి సీతక్క పేర్కొన్నారు.

ఫిరాయింపు ఎమ్మెల్యేల వ్యవహారం

» స్పీకర్‌కు మరో రెండు వారాల గడువు » విచారణ సందర్భంగా సుప్రీం వెల్లడి

తుమ్మడిపల్లి,జనవరి16 :
బీఆర్ఎస్ ఫిరాయింపు ఎమ్మెల్యేల కేసుపై సుప్రీం కోర్టులో విచారణ వాయిదా పడింది. రెండు వారాల తరువాత ముగ్గురు ఎమ్మెల్యేల అనర్హతపై తెలంగాణ అసెంబ్లీ స్పీకర్ గడ్డం ప్రసాద్ కుమార్ చేపట్టిన పక్కియపై అఫిడవిట్ దాఖలు చేయాలని ధర్మాసనం ఆదేశించింది. అయితే నాలుగు వారాల సమయం కావాలని స్పీకర్ తరపు న్యాయవాది అభిషేక్ మను సింఘ్ న్యాయస్థానాన్ని కోరారు.



సుప్రీం ఆదేశాలను ధిక్కరించిన స్పీకర్

- » స్పీకర్ గడ్డం ప్రసాద్ కుమార్‌పై ధిక్కరణ కేసు
- » అనర్హత ఎమ్మెల్యేలపై చర్యలు తీసుకోవడంలో కాటాయపన
- » కేసు దాఖలు చేసిన తెలంగాణ బిజెపి నేత



హైదరాబాద్,జనవరి16 :
తెలంగాణ రాజకీయాల్లో సంచలనంగా మారిన ఎమ్మెల్యేల పార్టీ ఫిరాయింపుల కేసు మరో కీలక దశకు చేరుకుంది. పార్టీ మారిన ఎమ్మెల్యేల వ్యవహారంపై నిర్ణయం తీసుకోవడంలో జాప్యం జరుగుతోందని ఆరోపిస్తూ తెలంగాణ బిజెపి సుప్రీంకోర్టును ఆశ్రయించింది.



తెలంగాణలో తొలిసారిగా హాట్ ఎయిర్ బెలూన్ ఫెస్టివల్

పరేడ్ గ్రౌండ్‌లో ప్రారంభించిన మంత్రి జూపల్లి

హైదరాబాద్,జనవరి16 :
తెలంగాణలో తొలిసారిగా హాట్ ఎయిర్ బెలూన్ ఫెస్టివల్ నిర్వహిస్తున్నారు. సికింద్రాబాద్‌లోని పరేడ్ గ్రౌండ్ వేదికగా శుక్రవారం నుంచి మూడు రోజుల పాటు ఈ షో జరుగుతుంది. తెలంగాణ పర్యాటక, సంస్కృతి శాఖ మంత్రి జూపల్లి కృష్ణారావు ఈ హాట్ ఎయిర్ బెలూన్ షోను ప్రారంభించారు. ముందస్తుగా టికెట్లు ఐటీ చేసుకున్న 300 మంది సందర్శకులకు హాట్ ఎయిర్ బెలూన్‌లో రైడ్‌కు అనుమతి ఇవ్వనున్నారు. అలాగే సాధారణ ప్రేక్షకులకు నైట్ గ్లో షో ఓపెన్‌గా ఉండనుంది. హాట్ ఎయిర్ బెలూన్ ఫెస్టివల్ టికెట్‌ను ఆన్‌లైన్‌లో కొనుగోలు చేసుకునే అవకాశం ఉంది.

ప్రారంభించారు. ముందస్తుగా టికెట్లు ఐటీ చేసుకున్న 300 మంది సందర్శకులకు హాట్ ఎయిర్ బెలూన్‌లో రైడ్‌కు అనుమతి ఇవ్వనున్నారు. అలాగే సాధారణ ప్రేక్షకులకు నైట్ గ్లో షో ఓపెన్‌గా ఉండనుంది. హాట్ ఎయిర్ బెలూన్ ఫెస్టివల్ టికెట్‌ను ఆన్‌లైన్‌లో కొనుగోలు చేసుకునే అవకాశం ఉంది.

ఇందూరును నిజామాబాద్‌గా మార్చారు

- » మళ్లీ తిరిగి ఇందూరుగా మార్చి తీరుతాం
- » ఇక్కడ కాషాయ జెండా ఎగరేసి తీర్మానిస్తాం
- » రాముడికి బిజెపి సభ్యత్వం ఉండంటూ ఎంపీ అరవింద్ వ్యాఖ్య

నిజామాబాద్,జనవరి16

నిజామాబాద్‌ని ఇందూర్‌గా పేర్కొన్న ఎంపీ ధర్మపురి అరవింద్ ఆ పేరు ఎలా వచ్చిందో చారిత్రిక ఆధారాలు ఉన్నాయన్నారు. మీడియాలో మాట్లాడిన ఎంపీ ధర్మపురి అరవింద్ ఆసక్తికర వ్యాఖ్యలు చేశారు. నిజాం ఒక హంతకుడు..



మెట్రో రెండోదశకు కేంద్ర సుముఖం

- ఎల్ అండ్ టి నుంచి టేకేవర్ లావాదేవీలు పూర్తి చేయండి
- రాష్ట్ర, కేంద్ర ప్రభుత్వాల నుంచి ఇద్దరేసి సభ్యులతో కమిటీ
- సిఎం రేపంత్‌కు కేంద్రమంత్రి కిషన్ రెడ్డి లేఖ

హైదరాబాద్,జనవరి16:

హైదరాబాద్ మెట్రో రెండో దశ కోసం కేంద్ర పట్టణాభివృద్ధి శాఖ మంత్రి మనోహర్‌లాల్ ఖట్టర్‌ని కలిసి చర్చించానని కేంద్ర మంత్రి కిషన్‌రెడ్డి వివరించారు.ముందుగా మెట్రో మొదటి దశను ఎల్ అండ్ టి నుంచి రాష్ట్ర ప్రభుత్వం టేకేవర్ చేసుకోవాలని, అందుకు అన్ని ఒప్పందాలు, నిర్ణయాలు, లావాదేవీలు పూర్తి చేయాలని సూచించారు. ఈ మేరకు తెలంగాణ సీఎం రేపంత్‌రెడ్డికి కేంద్ర మంత్రి కిషన్‌రెడ్డి శుక్రవారం లేఖ రాశారు.

వైబవంగా కొత్తకొండ వీరభద్రస్వామి ఉత్సవాలు



భారీగా తరలివచ్చిన భక్తజనం

- » బండ్లు కట్టి స్వామిని దర్శించుకున్న ప్రజలు
- » పలువురు మంత్రులు రాక..భారీ బందోబస్తు ఏర్పాటు

హన్మకొండ,జనవరి16 :

హనుమకొండ జిల్లా భీమదేవరపల్లి మండలంలోని కొత్తకొండ వీరభద్ర స్వామి బ్రహ్మాత్మనాలు అంగరంగ వైభవంగా జరుగుతున్నాయి. మకర సంక్రాంతి వర్షదినాన్ని పురస్కరించుకొని గురు, శుక్రవారాల్లో లక్షలాది మంది భక్తులు స్వామివారిని దర్శించుకున్నారు. ఆలయ కోనేరులో పవిత్ర స్నానాలు ఆచరించారు. కోరిన కోరికలు తీర్చాలని స్వామివారికి కోర మీసాలు సమర్పించుకున్నారు. తమ గండాలు తొలగిపోవాలని గండా దీపంలో నూనె పోశారు. వీరభద్రుని సన్నిధిలో కోడె ప్రదక్షిణ చేశారు. గుమ్మడికాయ మొక్కులు చెల్లించుకున్నారు. స్వామివారి దర్శనం



రైతుల వంటలకు గిట్టుబాటు ధరల కల్పన

- వానాకాలం సీజన్‌లో కందుల కొనుగోళ్లు
- లాభదాయక ధర కల్పించడమే తమ లక్ష్యం
- వ్యవసాయ శాఖ మంత్రి తుమ్మల నాగేశ్వరరావు

ఖమ్మం,జనవరి16

రైతులకు గిట్టుబాటు ధర ఇవ్వడం కోసం తమ ప్రభుత్వం చర్యలు చేపడుతోందని తెలంగాణ వ్యవసాయ శాఖ మంత్రి తుమ్మల నాగేశ్వరరావు వ్యాఖ్యానించారు. వానాకాలం 2025-2026 సీజన్‌లో కందుల కొనుగోళ్లు ప్రారంభమయ్యాయని వెల్లడించారు. శుక్రవారం.. ఖమ్మం జిల్లాలో మంత్రి తుమ్మల పర్యటించిన ఆయన.. పలు కార్యక్రమాల్లో పాల్గొన్నారు. అనంతరం మీడియాతో మాట్లాడారు. రైతులకు లాభదాయక ధర కల్పించడమే తమ లక్ష్యమని పేర్కొన్నారు. తెలంగాణ ప్రభుత్వం, టీటీ మార్కెట్ సమన్వయంతో కొనుగోళ్లు ప్రారంభించిందని చెప్పుకొచ్చారు.

వైబవంగా కొత్తకొండ వీరభద్రస్వామి ఉత్సవాలు

మొదటిపేజీ తరువాయి

భక్తులు ఆధికం కావడంతో శీఘ్ర దర్శనం, వివిధ క్యూలైన్సు సైతం కిక్కిరిసిపోయాయి. జాతరలోని దుకాణాలు, రంగులరాట్నం, సర్వస్వ తదితర షాపులన్నీ రద్దీగా మారాయి. జాతరలో భక్తుల సౌకర్యార్థం వైద్య శిబిరాలు ఏర్పాటు చేశారు. భక్తులకు ఇబ్బందులు వాటిల్లకుండా ఆలయ చైర్మన్ అశోక్ ముఖర్జీ, ఈవో కిషన్ రావు పూర్తి సదుపాయాలు కల్పించారు. మకర సంక్రాంతి పర్యదినం గురువారం అర్ధరాత్రి ఆనవాయతీ ప్రకారం పరంగల్ జిల్లా వేలేరు కు చెందిన యాదవులు దబ్బు చప్పుళ్ళు, శివసత్తులు నృత్యాల మధ్య మేకల బండితో ఆలయం చుట్టూ ప్రదక్షిణలు చేశారు. అనంతరం ఎడ్లబండతో వచ్చిన భక్తులు ఆలయం చుట్టూ ప్రదక్షిణలు చేసి స్వామివారికి మొక్కులు చెల్లించుకున్నారు. స్వామివారి గుట్టపైన కొలువదీరిన వీరభద్ర స్వామి ఆత్మలింగం ఆలయంలో దివ్యాలంకరణ పూజలు జరిగాయి. గుట్టపైకి వెళ్ళిన

భక్తులు ఆలయంలో ప్రత్యేక పూజలు చేశారు. గుట్టపైకి వెళ్లి ప్రకృతి రమణీయతను వీక్షించేందుకు యువత పోటీపడ్డారు. మాజీ ప్రధాని దివంగత పీవీ నరసింహారావు స్వగ్రామం వంగర లోని అతని ఇంటి నుంచి కొత్త కొండకు ఎడ్ల బండి రథం మకర సంక్రాంతి రోజున వెళ్ళడం అనవాయతీగా వస్తుంది. ఈ ఏడాది సైతం ఎడ్ల బండి రథాన్ని అందంగా అలంకరించారు. శివ సత్తుల నృత్యాలు, మహిళల కోలాటాల నడుమ ఎడ్ల బండి రథాన్ని కొత్తకొండకు గ్రామస్థులు అంగరంగ వైభవంగా సాగనంపారు. బండెసుక బండి కట్టి పదహారు బండ్లు కట్టి అనే చందంగా కొత్తపల్లి నుంచి కొత్తకొండకు వెళ్లిన ఎడ్లబండ్లు రథాలను తలపించాయి. ప్రతి ఏటా మాదిరిగానే ఈ ఏడాది సైతం సుమారు 72 వరకు ఎడ్లబండ్లను బంతిపూలతో వివిధ రంగులతో అందంగా అలంకరించి రథాలుగాతీర్చిదిద్దారు. కొత్తకొండ వరకు సాగిన ఎడ్ల బండి రథాలను

తిలకించేందుకు ప్రజలు దారి వెంట బారులు తీరారు. హిందూ, ముస్లిం అనే భేదం లేకుండా ఎడ్ల బండ్లతో వచ్చి ఆలయ ప్రదక్షిణలు చేసి మత సామరస్యానికి ప్రతీకగా నిలిచారు.మంత్రలు కొండా సురేఖ, పొన్నం ప్రభాకర్ స్వామి వారి బ్రహ్మోత్సవాల్లో భాగంగా మకర సంక్రాంతి పర్వదినాన దేవాదారు, ధర్మదారు శాఖ మంత్రి కొండా సురేఖ, రవాణా, టీసీ సంభ్రమ శాఖ మంత్రి పొన్నం ప్రభాకర్ స్వామివారిని దర్శించుకున్నారు. ఈ సందర్భంగా ఆలయ అర్చకులు వారిని పూర్ణకుంభంతో ఘన స్వాగతం పలికారు. అనంతరం అర్చకులు ఆశీర్వచనం చేయగా, ఆలయ చైర్మన్ అశోక్ ముఖర్జీ, ఈవో కిషన్ రావు వారికి శేష వస్త్రాలను సమర్పించి స్వామి వారి మెముకలోను ప్రధానం చేశారు. అంతకుముందు త్రిశూల చౌరస్థాను ప్రారంభించారు. అనంతరం మంత్రి పొన్నం ప్రభాకర్ మాట్లాడుతూ కొత్తకొండ ఆలయ అభివృద్ధిలో భాగంగా మాడ వీధులు, ఇతరత్ర అభివృద్ధి

పనులకోసం రూ. 70 కోట్లు నిధులు మంజూరు చేసిన దేవాదారు శాఖ మంత్రి కొండా సురేఖకు కృతజ్ఞతలు తెలిపారు. బ్రహ్మోత్సవాల్లో భక్తుల సౌకర్యార్థం ముల్కనూరు ప్రాథమిక ఆరోగ్య కేంద్రం అధ్వర్యంలో వైద్య శిబిరం ఏర్పాటు చేశారు. భక్తులకు అందుబాటులో వైద్య సిబ్బంది ఉండి మందులు పంపిణీ చేశారు. అత్యవసర పరిస్థితి దృష్ట్యా అంబులెన్స్ ను అందుబాటులో ఉంచారు. దీంతోపాటు జాతరలో అగ్గిమాపక సిబ్బంది సైతం అందుబాటులో ఉన్నారు. జాతర లో ఎలాంటి అవాంఛనీయ సంఘటనలు జరగకుండా భారీ పోలీసు బందోబస్తును ఏర్పాటు చేశారు. జూదం, మట్కా, గుట్కా నాలుసేకారం ఉండగా పూర్తిస్థాయిలో పోలీసులు నియంత్రించారు. కాజీపేట ఏసీపీ పింగళి ప్రకాంత్ రెడ్డి తో పాటు మరో ఇద్దరు ఏసీపీలు పదిమంది సీబిలు, 25 మంది ఎస్టేలు, 350 మంది పోలీసులు బందోబస్తుని పాల్గొని సేవలందించారు.

అభివృద్ధి కోసమే నా ఆరాటం

మొదటిపేజీ తరువాయి

రాష్ట్ర అభివృద్ధి కోసం, నిధుల కోసం.. ప్రధాని మోడీ, అమిత షా సహా ఏవరినైనా కలుస్తానని అన్నారు. ఎన్నికలు వచ్చినప్పుడే రాజకీయాలు.. ఆ తర్వాత అభివృద్ధి అందరి లక్ష్యం. పదేళ్లు అధికారంలో ఉన్న వారు ఈ ఆలోచన చేయకపోవడం వల్లే.. తెలంగాణకు తీరని నష్టం జరిగిందని పరోక్షంగా కెసిఆర్ తీరుపై మండిపడ్డారు.. రాష్ట్ర భాజపా నేతలు కూడా ప్రధాని మోదీని కలిసి రాష్ట్రానికి ప్రాజెక్టులు, నిధులు తేవాలి. నిర్మల్ జిల్లాకు అడ్వాన్స్డ్ టెక్నాలజీ సెంటర్ మంజూరు చేస్తున్నాం. నాగోబా జాతరకు రూ.22కోట్లు మంజూరు చేసి అభివృద్ధి చేస్తాం. సమృద్ధి-సారలమ్మ జాతరకు రూ.300 కోట్లు కేటాయించి పునర్నిర్మాణం చేశాం. ప్రపంచ పెట్టుబడులకు హైదరాబాద్ స్వర్ణధామంగా మారిందన్నారు. పెట్టుబడుల కోసం మేం ప్రయత్నిస్తుంటే.. స్థిరాస్తి వ్యాపారం

చేస్తున్నామని తప్పుడు ప్రచారం చేస్తున్నారు. పదేళ్లు అధికారాన్ని అనుభవించి రూ.8లక్షల కోట్లు అప్పు చేశారు.. రూ. వేల కోట్లు దోపిడీ చేశారని కెసిఆర్పై సీఎం రేవంత్ రెడ్డి విమర్శలు గుప్పించారు. భూసేకరణ కు నిధులు మంజూరు చేసి ప్రాజెక్టులు పూర్తి చేసుకున్నామని తెలిపారు. ఉమ్మడి జిల్లాకు వర్షిల్లీ లేదని.. ఈ ప్రాంతానికి వర్షిల్లీ మంజూరు చేయాలని నిర్ణయం తీసుకున్నట్లు వెల్లడించారు. త్వరితో వర్షిల్లీ మంజూరు అవుతుందన్నారు. బాసర వర్షిల్లీ ఏర్పాటు చేసుకుంటున్నామని.. దానికి ఏర్పాట్లు చేయాలన్నారు. ఆదిలాబాద్ వర్షిల్లీ బాసరలో ఏర్పాటు చేస్తున్నామని.. ఉమ్మడి జిల్లా కు కావాల్సిన నిధులను బ్లడ్‌బే్ లో ప్రవేశ పెట్టుతామన్నారు.. తుమ్మడి హెడ్లీ వద్ద ప్రాణహిత చేకెళ్ల పై నివేదిక తయారు చేస్తున్నామని.. తుమ్మడి హెడ్లీ వద్ద ప్రాజెక్టు కట్టి తీరుతామని స్పష్టం చేశారు. ప్రతి సీటి

చుక్కని ఓడి పట్టుతామన్నారు.. ఆదిలాబాద్‌కు ఎయిర్ పోర్ట్ తీసుకొచ్చే బాధ్యత తనదని హామీ ఇచ్చారు. మోడీ చేతుల మీదుగా ఆదిలాబాద్ ఎయిర్ పోర్టు శిలాఫలకం వేయిస్తామని స్పష్టం చేశారు. ఎన్నికలు వచ్చాక రాజకీయం.. ఎన్నికల తర్వాత అభివృద్ధికి కలిసి నడుద్దామన్నారు. ప్రతి మూడు నెలలకు సారి కేంద్రాన్ని కలుస్తాం.. మీరు సైతం నా దగ్గరకు రండి.. సాధ్యం అయినంత పనులు చేస్తామని ప్రతిపక్ష నేతలకు సీఎం తెలిపారు. మోడీ నాకు చుట్టం కాదు దేశానికి ప్రధాని కాబట్టి మన ప్రాంతం అభివృద్ధి కావాలి కాబట్టి మోడీని కలుస్తున్నానని చెప్పారు. ప్రాంత అభివృద్ధి కోసం ఎవ్వరినినా కలుస్తా: పైరవీలు లేవు, పర్సనల్ పనులు నాకు లేవని సీఎం స్పష్టం చేశారు. కేంద్రం పరంగల్ ఎయిర్ పోర్టు వచ్చింది. ఆదిలాబాద్ ఎయిర్ పోర్ట్ ఇస్తాం అని చెప్పినట్లు సీఎం రేవంత్‌రెడ్డి తెలిపారు.

‘ఇప్పన్నీ అడిగినదే ఇవ్వరు. గత పాలకులు అదగకపోవడంతో ఈ పరిస్థితి వచ్చింది. వాళ్ల తప్పులకు ఇప్పుడు అప్పులు మిగిలాయి. ఆ ప్రభుత్వంలో ఇచ్చిన బియ్యం ఎవ్వరైనా తిన్నారా..? కాని మేము ఇచ్చే సన్న బియ్యం తింటున్నారు. నాడు పంచలా వడ్డీ లేదు సున్నా వడ్డీ లేదు. గుండు సున్నా మీగిల్చారు. వెయ్యికోట్ల భూమి మహిళలకు కేటాయించాం..రాష్ట్ర ప్రభుత్వ ఆర్థిక స్థితి వల్ల క్రమక్రమంగా అభివృద్ధి చేసుకుందాం.. రాష్ట్ర ప్రజలు అందగా నిలవండి, దేశంలోనే నంబర్ వన్ రాష్ట్రాన్ని తీర్చిదిద్దతా.. త్వరిత మున్సిపల్ ఎన్నికలు రాబోతున్నాయి? ప్రజా ప్రభుత్వంతో కలిసి పని చేసే వారిని గెలిపించండి.. కేవలం ఎన్నికల అప్పుడే రాజకీయాలు, అభివృద్ధికి అందరం ఒకటే.’ అని సీఎం రేవంత్‌రెడ్డి స్పష్టం చేశారు.

తల్లి అంత్యక్రియల్లో పాల్గొననున్న ఇన్నయ్య

తాత్కాలిక బెయిల్ మంజూరు చేసిన కోర్టు

యాపీఏ చట్టం కింద ఎన్ఐఐ అధికారులు అరెస్ట్ చేసిన సామాజిక కార్యకర్త గాదె ఇన్సయ్యకు కోర్టు బెయిల్ మంజూరు చేసింది. శుక్రవారం ఆయనకు షరతులతో కూడిన 48 గంటల తాత్కాలిక బెయిల్‌ను కోర్టు మంజూరు చేసింది. గాదె ఇన్సయ్య తల్లి ధేరిసా (93) గురువారం రాత్రి మరణించారు. ఈ నేపథ్యంలో ఆయనకు కోర్టు ఈ బెయిల్ మంజూరు చేసింది. శనివారం జనగామ జిల్లాలోని జాఫర్‌గడ్, మండలం సాగరంలో ఆయన తల్లి అంత్యక్రియలు జరగనున్నాయి. అందులో గాదె ఇన్సయ్య పాల్గొనున్నారు. ఛత్తీస్‌గఢ్‌లో వరుసగా ఎన్‌కౌంటర్లు చోటు చేసుకుంటున్నాయి. ఈ ఎన్‌కౌంటర్‌లో మావోయిస్టు అగనేత కాటా రామచంద్రారెడ్డి అలియాస్ వికల్ప్ మరణించారు. ఆయన అంత్యక్రియలకు మావోయిస్టు మాజీ నేత గాదె ఇన్సయ్య హాజరయ్యారు. ఈ సందర్భంగా మావోయిస్టులకు అనుకూలంగా ఆయన వ్యాఖ్యలు చేయడం ద్వారా ప్రజలను.. ధైరీపించారే ఆరోపణలు వచ్చాయి. దీంతో ఉషా చట్టం కింద ఆయనపై ఎన్ఐఐ కేసు నమోదు చేసింది. ఆ క్రమంలో డిసెంబర్ 21న ఇన్సయ్యను ఎన్ఐఐ అధికారులు అరెస్ట్ చేశారు. అనంతరం ఆయనను హైదరాబాద్‌లోని చంచల్‌గూడ జైలుకు తరలించారు. ప్రస్తుతం ఆయన అక్కడే ఉన్నాడు. మంగళవారం జనగామ జిల్లా జాఫర్‌గడ్ మండల కేంద్రంలో గాదె ఇన్సయ్య నిర్వహిస్తున్న అనాధాశ్రమంలో ఎన్ఐఐ అధికారులు సోదాలు నిర్వహించిన విషయం విడితేమే.

జైపాల్ రెడ్డికి సీఎం రేవంత్ నివాళి

దివంగత మాజీ కేంద్ర మంత్రి జైపాల్ రెడ్డి 84వ జయంతి సందర్భంగా సీఎం రేవంత్ రెడ్డి తదితరులు ఘనంగా నివాళి అర్పించారు. నెక్సెన్ రోడ్ లోని జైపాల్ సమాధి స్మారీ స్థల్ వద్ద ముఖ్యమంత్రి రేవంత్ రెడ్డి నివాళులు అర్పించారు. రాష్ట్రానికి, దేశానికి జైపాల్ రెడ్డి చేసిన సేవలను గుర్తించారు. కార్యక్రమంలో మంత్రులు జూపల్లి కృష్ణారావు, పొన్నం ప్రభాకర్, మాజీమంత్రి చిన్నారెడ్డి, పలువురు కాంగ్రెస్ నేతలు పాల్గొన్నారు.

సంక్రాంతి వేళ అర్ధరాత్రి దొంగల హల్‌చల్

చెంగిచెర్లలో పలు ఇళ్లల్లో భారీ చోరీ

:హైదరాబాద్ నగర శివారులోని మేడిపల్లి పోలీస్ స్టేషన్ పరిధిలో దొంగల మూఠా హల్‌చల్ చేసింది. సంక్రాంతి పండుగ సమయంలో చెంగిచెర్ల కాలనీలో గుర్తు తెలియని దొంగల మూఠా పలు ఇళ్లలోకి చొరబడి భారీ చోరీలకు పాల్పడింది. తెల్లవారుజామున 2:30 గంటల సమయంలో దొంగల మూఠా చేతిలో కత్తులు, ఇతర ఆయుధాలతో చెంగిచెర్ల కాలనీలో సంపరించింది. ముందుగానే రెక్కీ చేసుకుని, కారులో వచ్చిన ఈ మూఠా దాదాపు 12 ఇళ్లలోకి చొరబడి నగదు, బంగారం, వెండి ఆభరణాలు, విలువైన వస్తువులను దోచుకుంది. వరుసగా ఇళ్లల్లో చోరీకి తెగబడ్డ దుండగులు ఆపై అక్కడి నుంచి పరారయ్యారు. తమ ఇళ్లలో దొంగతనం జరిగినట్లు గుర్తించిన బాధితులు వెంటనే మేడిపల్లి పోలీస్ స్టేషన్‌లో ఫిర్యాదు చేశారు. దీంతో పోలీసులు ఘటనా స్థలానికి చేరుకుని కర్నాటే తోతో కలిసి ఆధారాలను సేకరించే పనిలో పడ్డారు. కేసు నమోదు చేసిన పోలీసులు.. చోరీ జరిగిన ప్రాంతాల్లో సీసీటీవీ ఫుటేజ్, ఇతర ఆధారాల ఆధారంగా దొంగలను గుర్తించేందుకు ప్రయత్నిస్తున్నారు. పండుగ సమయంలో చాలా మంది సుస్థలాలకు వెళ్లిపోవడంతో ఇళ్లు ఖాళీగా ఉండటాన్ని అదునుగా భావించి దొంగలు ఈ చర్యకు పాల్పడినట్లు పోలీసులు అంచనా వేస్తున్నారు. కాగా.. సంక్రాంతి సమయంలో స్వగ్రామలకు వెళ్లేవారు జాగ్రత్తలు పాటించాలని, పొరుగువారికి సమాచారం ఇవ్వాలని, సీసీటీవీలు, అలారం సిస్టమ్స్ ఏర్పాటు చేసుకోవాలని పోలీసులు సూచనలు చేశారు. త్వరలోనే దొంగల మూఠాను పట్టుకుంటామని పోలీసులు తెలిపారు.



తెలంగాణలో తొలిసారిగా హాట్ ఎయిర్ బెలూన్ ఫెస్టివల్

మొదటిపేజీ తరువాయి

వయస్సు, రైడ్ రకాన్ని బట్టి ధరలు రూ.500 నుంచి రూ.1500 వరకు ఉండనున్నాయి. ాగా.. వర్షాటకాన్ని ద్రోహిపించేందుకు రాష్ట్ర ప్రభుత్వం సంక్రాంతి సందర్భంగా జనవరి 13 నుంచి 15 వరకు ఇంటర్నేషనల్ కైట్ / స్వీట్స్ ఫెస్టివల్‌ను నిర్వహించిన విషయం తెలిసిందే. పెద్ద సంఖ్యలో సందర్శకులు కైట్ ఫెస్టివల్‌లో పాలుపంచుకున్నారు. అలాగే జనవరి 16, 17 తేదీల్లో గచ్చిబౌలి స్టేడియంలో డ్రోన్ ఫెస్టివల్, సికింద్రాబాద్ పరేడ్ గ్రౌండ్‌లో జనవరి 16 నుంచి 18 వరకు హాట్ ఎయిర్ బెలూన్ ఫెస్టివల్‌లను ప్రభుత్వం ఏర్పాటు చేసింది. ఇది హైదరాబాద్‌లో తొలి హాట్ ఎయిర్ బెలూన్ ఈవెంట్‌గా రికార్డు సృష్టిస్తోంది. పరేడ్ గ్రౌండ్‌లో సాయంత్రం 4 గంటల నుంచి రంగురంగుల బెలూన్లు ఆకాశంలో కనువిందు చేయనున్నాయి.

ఫిరాయింపు ఎమ్మెల్యేల వ్యవహారం

మొదటిపేజీ తరువాయి

ఈ కేసులో పురోగతిని పరిశీలించి అవసరమైతే మరో రెండు వారాల గడువు పెంచుతామని ధర్మాసనం స్పష్టం చేసింది. శుక్రవారం ఫిరాయింపు ఎమ్మెల్యేల కేసుపై సుప్రీంకోర్టులో విచారణ జరిగింది. జస్టిస్ సంజయ్ కరోల్, జస్టిస్ అగస్తీన్ జార్జ్‌ల ధర్మాసనం ముందు ఈ కేసు విచారణకు వచ్చింది. బీఆర్‌ఎస్ నుంచి ఫిరాయించిన 10 మంది ఎమ్మెల్యేలలో ఇప్పటికే ఏడుగురు ఎమ్మెల్యేల అనర్హతపై తెలంగాణ స్పీకర్ నిర్ణయం తీసుకున్నారు.. మిగతా ముగ్గురు ఎమ్మెల్యేలపై నిర్ణయానికి కొంత సమయం కావాలని స్పీకర్ తరపు న్యాయవాది కోరారు. స్పీకర్‌కు కంటి శస్త్ర చికిత్స జరగడంతో ఆస్పత్రిలో ఉన్నారని, కొత్త అసెంబ్లీ సెక్రటరీ జనరల్ వచ్చినందున పత్రికా ఆలస్యమైందని న్యాయవాది అభిషేక్ మనసింఘ్స్ కోర్టుకు నివేదించారు. ఇప్పటివరకు స్పీకర్ తీసుకున్న నిర్ణయాలను నివేదిక రూపంలో ఆయన కోర్టుకు సమర్పించారు. మిగతా ముగ్గురు సభ్యులపై నిర్ణయం తీసుకునేందుకు నాలుగు వారాల సమయం కావాలని ధర్మాసనానికి స్పీకర్ తరపు న్యాయవాది విజ్ఞప్తి చేశారు. త ఏడాదిగా ఇదే చెబుతున్నారని బీఆర్‌ఎస్ తరపు న్యాయవాది కోర్టుకు తెలిపారు. గతంలో మూడు నెలల్లోనే ఫిరాయింపు ఎమ్మెల్యేలపై నిర్ణయం తీసుకోవాలని సుప్రీంకోర్టు ఆదేశించినా పట్టించుకోలేదని పాడి కొశికే రెడ్డి తరపు న్యాయవాది శేషాద్రి నాయుడు న్యాయస్థానం దృష్టికి తీసుకొచ్చారు. ఏడుగురు ఎమ్మెల్యేల అనర్హతపై స్పీకర్ నిర్ణయం తీసుకున్నారని, మిగిలిన ముగ్గురిపై నిర్ణయం తీసుకునేందుకు సమయం కావాలని స్పీకర్ తరపు న్యాయవాది అభిషేక్ మనసింఘ్స్ కోర్టును కోరారు. అయితే రెండు వారాలు సమయం ఇస్తున్నామని.. రెండు వారాల్లో స్పీకర్ ఎలాంటి నిర్ణయం తీసుకున్నారో కోర్టుకు చెప్పాలని ధర్మాసనం ఆదేశించింది. ఆ తరువాత అవసరం అయితే మరో రెండు వారాలు సమయం ఇస్తామని సుప్రీం కోర్టు ధర్మాసనం చెబుతూ.. తదుపరి విచారణను వాయిదా వేసింది. ఫిరాయింపు ఎమ్మెల్యేలపై విచారణ సందర్భంగా స్పీకర్ గడ్డం ప్రసాద్ తరపున అభిషేక్ సింఘ్స్ వాదనలు వినిపించారు. ఇప్పటికే ఏడుగురు ఎమ్మెల్యేల అనర్హత పిటిషన్లపై స్పీకర్ నిర్ణయం ప్రకటించారని న్యాయస్థానం దృష్టికి తీసుకెళ్లారు. ఎమ్మెల్యేల అనర్హత వ్యవహారంపై సుప్రీంకోర్టులో విచారణ జరిగింది. జస్టిస్ సంజయ్ కరోల్, జస్టిస్ మనీష్ ధర్మాసనం విచారణ చేపట్టింది. స్పీకర్ తీసుకున్న చర్యలపై ఆయన తరపు న్యాయవాది అభిషేక్ సింఘ్స్ నివేదిక అందించారు. అనంతరం తదుపరి విచారణను రెండు వారాలకు వాయిదా వేసింది.

మెట్రో రెండోదశకు కేంద్ర సుముఖం

మొదటిపేజీ తరువాయి

ఈ లేఖలో హైదరాబాద్ మెట్రో రెండో దశ పనుల పురోగతి గురించి ప్రస్తావించారు. అలాగే హైదరాబాద్ నగరంలో ఎదురవుతున్న ట్రాఫిక్ సమస్యల పరిష్కారానికి, రవాణా సౌకర్యాలను మెరుగుపరచడంలో భాగంగా నగరంలో మెట్రో రెండో దశ పనులు చేపట్టాలని రాష్ట్ర ప్రభుత్వ నిర్ణయంలో భాగంగా కేంద్ర ప్రభుత్వ అనుమతి కోరిందని గుర్తుచేశారు. ఇప్పటికే అమలు జరుగుతున్న మొదటి దశ మెట్రోను ఎల్ అండ్ టీ నుంచి రాష్ట్ర ప్రభుత్వం స్వాధీనం చేసుకుని, తామే నిర్వహిస్తామని ప్రకటించిందని ప్రస్తావించారు. లావాదేవీలు పూర్తయిన తర్వాత రెండో దశ నిర్మాణంపై కేంద్ర ప్రభుత్వం చర్యలు తీసుకుంటుందని తెలిపారు. కేంద్ర ప్రభుత్వం ఇప్పటికే హైదరాబాద్ మెట్రో రెండో దశ నిర్మాణానికి అంగీకరించిందని కూడా కేంద్రమంత్రి మనోహర్‌లాల్ ఖట్టర్ గుర్తు చేశారని అన్నారు. మెట్రో మొదటి దశను రాష్ట్ర ప్రభుత్వం ఎల్ అండ్ టీ నుంచి తీసుకోవడం, రెండో దశకు సన్నాహాల కోసం కేంద్ర, రాష్ట్ర ప్రభుత్వాలు కలిసి సంయుక్తంగా కమిటీ ఏర్పాటు చేయడంపై సీఎం రేవంత్‌రెడ్డిని కలిసి నిర్ణయించారని కూడా కేంద్రమంత్రి మనోహర్‌లాల్ ఖట్టర్ తనకు తెలిపారని పేర్కొన్నారు. ఈ నేపథ్యంలో రాష్ట్ర ప్రభుత్వం తరపున ఇద్దరు, కేంద్ర ప్రభుత్వం తరపున మరో ఇద్దరు అధికారులతో కమిటీ ఏర్పాటు చేయాలని నిర్ణయించినట్లు వెల్లడించారు. ఇందుకోసం రాష్ట్ర ప్రభుత్వం తరపున ఇద్దరు అధికారుల పేర్లను పంపాలని కోరినట్లు కూడా వివరించారు. కానీ, ఇంతవరకు రాష్ట్ర ప్రభుత్వం అధికారుల పేర్లను ఎందుకు ప్రతిపాదించలేదని ప్రశ్నించారు. కావున సీఎం రేవంత్‌రెడ్డి వెంటనే ఇద్దరు అధికారుల పేర్లను పంపి సమావేశ నిర్వహణకు ప్రయత్నం చేయాలని సూచించారు. అదేవిధంగా, వేగవంతంగా ఎల్ అండ్ టీ నుంచి మెట్రో నెట్‌వర్క్‌ను రాష్ట్ర ప్రభుత్వం స్వాధీనం చేసుకుని, ఆ తర్వాత మెట్రో రెండో దశ నిర్మాణానికి కావాల్సిన ప్రతిపాదనలు కేంద్ర ప్రభుత్వానికి పంపాలని విజ్ఞప్తి చేశారు. వీలైనంత త్వరగా పనులు పూర్తి

ఇందూరును నిజామాబాద్‌గా మార్చారు

మొదటిపేజీ తరువాయి

నిజామాబాద్‌కి ఆయన పేరు ఎందుకు పెట్టుకుంటారన్నారు. ఇందూర్‌గా పేరు మార్పు ఆ తీర్మానాన్ని ఏబీవీపీ నుంచి వచ్చిన రేవంత్‌రెడ్డికి పంపిస్తామన్నారు. శ్రీరాముడికి బీజేపీ మెంబర్ షిష్ ఉందని అనుమానం ఉంటే వెళ్లి చూసుకోవాలని టీకీసీసీ చీఫ్ మహేష్ గాడ్‌కు తెలిపారు. ముస్లిం అంటే కాంగ్రెస్ అంటున్నారు.. మీ పార్టీకి సున్నీ అయిందా హి్ను చూసుకోవాలని తీవ్ర వ్యాఖ్యలు చేశారు. పహలాంగంలో హిందువులా? ముస్లింలా? అని చూసి కాల్చి వంపారని గుర్తు చేశారు. శ్రీరాముడికి బీజేపీ మెంబర్ షిష్ ఉందని అన్నారు. కొంత మంది హిందువుల్లో చెడ పుట్టారన్నారు. తెలంగాణ మొత్తం కాషాయమయం కావడం ఖాయమని ధీమా వ్యక్తం చేశారు. బీజేపీ ఎక్కువందో కవితను అడిగితే చెబుతుందన్నారు.. రేపు సిరిసిల్లలో కూడా చూపిస్తామన్నారు. ఇందూర్‌కి దమ్మంటే రా అని కేటీఆర్‌కి సవాల్ విసిరారు. చెన్నారెడ్డి సీఎంగా రాజీనామా చేసే వరకు రాష్ట్రంలో మత ఘర్షణలు జరిగిాయని ఎంటే అరవింద్ తెలిపారు. గౌడవలకు కారణం కాంగ్రెస్.. అప్పట్లో సత్తయ్య ఏసీపీని చంపితే ఆ నిందితులను బయటకు తెచ్చింది మజ్జన్.. తిన్న తిండి అరగక హిందూ దేవాలయాల మీద పడుతున్నారు.. దీనికి కారణం రేవంత్ రెడ్డి.. ఇచ్చేది దొంగ వాగ్దానాలు.. హిందూ దేవుళ్ళ మీద ఓట్లు.. గులాబుగా మారి పోయి హిందువులను తాకట్టు పెడుతున్నారు.. నూటికి నూరు శాతం ఇందూర్ కార్పొరేషన్‌పై బీజేపీ షెడూర్ వాసురవేస్తాం.. నిజామాబాద్ పేరును ఇందూర్‌గా మారుస్తాం? తీర్మానం చేసి రాష్ట్ర ప్రభుత్వానికి పంపిస్తాం.. నిజాను ఓకే సారి నేను గాడిద అని ఒక్కసారి అంటే దానిపై రాద్ధాంతం చేస్తున్నారు.. నిజాం చరిత్రలో దుర్మార్గమైన రాజు గానే మిగిలి పోతారు.. ఆయన పేరు చెబితే హిందువులకు గుర్తుకు వచ్చేది ఆయన చేసిన మారణకాండనే.. ముస్లింలకు అవాస్ యోజన కింద ఇల్లు, ధ్రీ రేషన్, ధ్రీ వాక్సినేషన్ మోడీ ఇస్తున్నారు.. ముస్లిం దేశాలకు కూడా వ్యాక్సీన్ పంపించారు.. మీ విల్లలకు విద్యా, వైద్యం ఇస్తుంది.. నిజాం అంత వెనుకోసుకొన్నా.. రేవంత్ రెడ్డి ఏం చేశారని ఓట్లు వేస్తున్నారు.. ఇన్ని చేసినా మోడికి ఎందుకు వేయడం లేదు.. ఇదేనా మీ ఇమందారీ..అని ఎంటే వ్యాఖ్యానించారు.

నగరంలా గ్రేట్ రాజ్ కమల్ సర్కిస్ ప్రారంభం

కరవత్రం ప్రతినిధి వరంగల్, జనవరి 16



గ్రేటర్ వరంగల్ 23వ డివిజన్ పరిధిలోని ఇస్లామియా గ్రౌండ్లో గ్రేట్ రాజ్ కమల్ సర్కిస్ ఘనంగా ప్రారంభమైంది. ఈ కార్యక్రమానికి ముఖ్య అతిథిగా హాజరైన కాంగ్రెస్ నాయకుడు గోపాల నవీన్ రాజ్ రిబ్బన్ కట్ చేసి సర్కిస్ను ప్రారంభించారు. ఈ సందర్భంగా గోపాల నవీన్ రాజ్ మాట్లాడుతూ.. నూతన సంవత్సరం, సంక్రాంతి పండుగ సెలవుల సందర్భంగా పిల్లలు, పెద్దలు సర్కిస్ను వీక్షించి ఆనందించాలని, అంతరించిపోతున్న సర్కిస్ కళను ప్రజలు ఆదరించాలని కోరారు. సర్కిస్ ఆర్గనైజర్ తయ్యట్ అస్లాం మాట్లాడుతూ.. ప్రేక్షకులను ఉత్సాహం గురిచేసే అత్యంత ప్రమాదకరమైన విన్యాసాలు, జోకర్ ప్రదర్శనలు ప్రత్యేక ఆకర్షణగా నిలుస్తాయని తెలిపారు. 50 అడుగుల ఎత్తులో జూలా విన్యాసాలు, మోటార్ సైకిల్ జంపింగ్, క్యాండిల్ బ్యాలేన్స్, రింగ్ డాన్స్, అరేబియన్ ఫైర్ డాన్స్, మణిపూర్ కళాకారుల కత్తుల విన్యాసాలు, స్లిక్ జగిలింగ్, వెయిట్ లిఫ్టింగ్, నాజాకైన తాడుపై బ్యాలేన్స్ వంటి ఎన్నో విన్యాసాలు ప్రదర్శించనున్నట్లు వెల్లడించారు. ప్రతి రోజూ మూడు షోలు నిర్వహిస్తామని, సుమారు 40 రోజుల పాటు సర్కిస్ కొనసాగుతుందని తెలిపారు. ఈ కార్యక్రమంలో ఆర్గనైజర్లు సంతోష్ షిండే, శ్రీకాంత్, మేనేజర్ ఫిరోజ్ అలీతో పాటు కాంగ్రెస్ నాయకులు, స్థానిక ప్రజాప్రతినిధులు, అభిమానులు పాల్గొన్నారు.

58వ జాతీయ స్థాయి సీనియర్ భోభో పోటీలు ఘనంగా ముగిశాయి



కరవత్రం ప్రతినిధి కాజీపేట, జనవరి

16 తెలంగాణ భోభో అసోసియేషన్ ప్రెసిడెంట్ తెలంగాణ అయిల్ సీడ్స్ కార్పొరేషన్ చైర్మన్ జంగా రాఘవరెడ్డి నిర్వహించిన భోభో ఆటలు ఘనంగా ముగిసాయి. ఐదవ రోజు పైనల్ కొచ్చిన మెన్స్ రాజస్థాన్ ఇండియన్ రైల్వేస్ మధ్య హెూరాహెూరి లో గెలుపొందిన ఇండియన్ రైల్వేస్ ఓమెన్స్ మధ్యలో జరిగిన రాజస్థాన్, ఒరిస్సా మధ్యలో హెూరాహెూరిలో లిరాజస్థాన్ గెలవడం జరిగింది గెలుపొందిన రెండు టీములకు శుభాకాంక్షలు తెలియజేసిన 47 వ డివిజన్ కాంటెస్ట్ కార్పొరేటర్ సందెల విజయ్ కుమార్ ఈ కార్యక్రమంలో విజయ్ మాట్లాడుతూ.. ఓడిపోయిన రెండు టీములకు ఇయ్యాల ఓటమి రేపు గెలుపుకు నాంది అని నిరాశ పడద్దని అన్నారు. ఈ కార్యక్రమంలో కాంగ్రెస్ పార్టీ సీనియర్ నాయకులు రావుల విద్యాసాగర్, కాసర్ల నాగేష్, సత్యవరం మధుకర్, ఆశోక్, దేవర రమేష్, గంగుల రాజి రెడ్డి, శీను చింటూ కాజీపేట మండల కాంగ్రెస్ పార్టీ నాయకులు పాల్గొన్నారు.

అనాధ వృద్ధులు, వికలాంగులను ఆదుకోవాలి

» బిజెపి రాష్ట్ర కార్యవర్గ సభ్యులు చిట్టబోయిన నందకిషోర్ యాదవ్



కరవత్రం ప్రతినిధి చీఫ్ బ్యూరో, జనవరి 16

అనాధ వృద్ధులు, వికలాంగులను ఆదుకోవడానికి స్వచ్ఛంద సంస్థలు ముందుకు రావాలని బిజెపి రాష్ట్ర కార్యవర్గ సభ్యులు చిట్టబోయిన నందకిషోర్ యాదవ్ పిలుపునిచ్చారు. శుక్రవారం భారతి మెమోరియల్ ఫౌండేషన్ ఆధ్వర్యంలో నిర్వహిస్తున్న అనాధ వృద్ధులు, వికలాంగుల ఆశ్రమానికి నిత్యపసర సరుకులను ఆయన అందజేశారు. ఈ సందర్భంగా ఆయన మాట్లాడుతూ... వికలాంగులు, అనాధ వృద్ధులకు ప్రభుత్వ సంక్షేమ పథకాలు అందేలా చూడాలని కోరారు. కార్యక్రమంలో పలువురు బిజెపి నాయకులు, స్వచ్ఛంద సేవా సంస్థల ప్రతినిధులు, తదితరులు పాల్గొన్నారు.

ఆలయ ఫౌండేషన్ ఆధ్వర్యంలో..

బెంచీలు పంపిణీ



కరవత్రం ప్రతినిధి చీఫ్ బ్యూరో, జనవరి 16

ఆలయ ఫౌండేషన్ వ్యవస్థాపకులు పరికిందర్ల సహరాల సూచనల మేరకు కో-ఆర్డినేటర్ గుణ సాగర్ ఆధ్వర్యంలో ప్రజల సౌకర్యార్థం బెంచీలు అందజేశారు. ప్రజల సౌకర్యం కోసం ఆలయ ఫౌండేషన్ సేవా కార్యక్రమాలు నిర్వహిస్తున్నదని తెలిపారు. ఈ కార్యక్రమంలో ఎమ్మార్వో వెంకట్ రెడ్డి, ఎంపీటీసీ పద్మావతి, శ్రీ సీతారామచంద్రస్వామి దేవస్థానం చైర్మన్ ఇంగిలే రామారావు, నాయకులు సలీం, భాస్కర్, ఎమ్మార్వో ఆఫీస్ సిబ్బంది, రైతులు తదితరులు పాల్గొన్నారు.

ఫలించిన వరంగల్ ఎంపీ డాక్టర్ కడియం కావ్య కృషి

» వరంగల్లో ఆకాశవాణి క్వార్టర్స్లో వెల్సెస్ సెంటర్ ఏర్పాటు

» అధికారిక ఉత్తర్వులు జారీ చేసిన కేంద్ర ఆరోగ్య మంత్రిత్వ శాఖ

» వరంగల్లో వెల్సెస్ సెంటర్ ఏర్పాటు కోసం నిర్మాణంగా కృషి చేసి సాధించిన ఎంపీ డా. కడియం కావ్య

» కేంద్ర ప్రభుత్వ ఉద్యోగులు, వారి కుటుంబ సభ్యులు, పెన్షనర్లకు ఆరోగ్య సేవలు అందుబాటులోకి

» వెల్సెస్ సెంటర్ సేవలను కొనసాగించేందుకు త్వరితగతిన పనులు చేపట్టాలని సిజిహెచ్ఎస్ డైరెక్టర్కు సూచించిన ఎంపీ డా. కడియం కావ్య

» తన ఎంపీ నిధులతో సిజిహెచ్ఎస్ వెల్సెస్ సెంటర్ను కార్పొరేట్ స్థాయిలో తీర్చిదిద్దడానికే వెల్లడి

» వరంగల్ ఎంపీ డా. కడియం కావ్య

కరవత్రం ప్రతినిధి జనవరి 16

వరంగల్ నగర ప్రజలకు మెరుగైన ఆరోగ్య సేవలు అందించాలనే లక్ష్యంతో వరంగల్ పార్లమెంట్ సభ్యురాలు డాక్టర్ కడియం కావ్య ఏడాదిన్నర కాల నిరంతర కృషికి కీలక విజయం లభించింది. మొదట వరంగల్ జిల్లాలో వెల్సెస్ సెంటర్ ఏర్పాటుకు నాలుగు అనువైన ప్రభుత్వ కార్యాలయాలను అధికారులతో కలిసి ఎంపీ స్వయంగా పరిశీలించారు. వాటిలో వరంగల్లోని ఆకాశవాణి పరిధిలోని సిబ్బంది క్వార్టర్స్లో కొత్తగా వెల్సెస్ సెంటర్ను



ఏర్పాటు చేయడానికి కేంద్ర ప్రభుత్వం అనుమతి మంజూరు చేసింది. ఈ మేరకు కేంద్ర ఆరోగ్య, కుటుంబ సంక్షేమ మంత్రిత్వ శాఖ అధికారిక ఉత్తర్వులు జారీ చేసింది. సుదీర్ఘకాలంగా అమలుకు నోచుకొని వరంగల్ వెల్సెస్ సెంటర్ ఏర్పాటు కోసం పార్లమెంట్ సమావేశాల్లోనూ, కేంద్ర ఆరోగ్య కుటుంబ సంక్షేమ మంత్రిత్వ శాఖ అధికారులతోనూ వరంగల్ ఎంపీ డాక్టర్ కడియం కావ్య చేసిన నిరంతర సంప్రదింపులు, కృషి ఫలితంగా వెల్సెస్ సెంటర్ మంజూరైంది. ఈ సందర్భంగా వరంగల్ ఎంపీ డాక్టర్ కడియం కావ్య మాట్లాడుతూ.. దేశ వ్యాప్తంగా సుమారు 22 కేంద్రాలకు వెల్సెస్ సెంటర్లకు మంజూరు లభించగా, వరంగల్ జిల్లాకు మాత్రమే పూర్తి అనుమతులు లభించాయని ఎంపీ స్పష్టం చేశారు. వెల్సెస్ సెంటర్ను

తన ఎంపీ నిధుల ద్వారా కార్పొరేట్ స్థాయిలో అభివృద్ధి చేస్తానని ఎంపీ డా.కడియం కావ్య స్పష్టం చేశారు. వరంగల్ పరిధిలో ఉన్న 54 ప్రధాన పట్టణాల్లో నివసిస్తున్న 15 వేల మందికి పైగా కేంద్ర ప్రభుత్వ ఉద్యోగులు, పెన్షనర్లు, వారి కుటుంబాలకు ఆరోగ్య సేవల సదుపాయాలు అందించడంలో ఈ వెల్సెస్ సెంటర్ ఎంతో ఉపయోగపడుతుందని ఎంపీ డాక్టర్ కడియం కావ్య అన్నారు. వెల్సెస్ సెంటర్ ద్వారా వైద్య చికిత్సలు, వ్యాధి నిర్ధారణ తదితర సదుపాయాలు లభించడం వల్ల ఉద్యోగులు, పెన్షనర్లు, వారి కుటుంబాలకు వైద్య-ఆరోగ్య సంబంధిత సౌకర్యాలు అందుబాటులోకి వస్తాయని ఎంపీ తెలిపారు. తన విస్తృత పట్ల సానుకూలంగా స్పందించి వెల్సెస్ సెంటర్ మంజూరు చేసిన ఆరోగ్య, కుటుంబ సంక్షేమ మంత్రిత్వ శాఖ మంత్రికి ఎంపీ కృతజ్ఞతలు తెలిపారు. వరంగల్కు మంజూరైన వెల్సెస్ సెంటర్లో వెంటనే పనులు ప్రారంభించాలని సిజిహెచ్ఎస్ డైరెక్టర్ రోహిణి గారిని ఎంపీ కోరారు. దశాబ్దాలుగా పెండింగ్లో ఉన్న ఈ సమస్య ఎంపీ డాక్టర్ కడియం కావ్య గారి చొరవతో పరిష్కారమై వెల్సెస్ సెంటర్ మంజూరు కావడంపై ఉద్యోగ సంఘాలు, పెన్షనర్లు, ఉద్యోగుల కుటుంబ సభ్యులు హర్షం వ్యక్తం చేశారు. ఇప్పటి వరకు వెల్సెస్ సెంటర్ సేవల కోసం హైదరాబాద్ లేదా ఇతర సుదూర ప్రాంతాలకు వెళ్లాల్సి వచ్చేదని, ఇకపై వరంగల్లోనే వైద్య సేవలు అందుబాటులోకి రావడం పట్ల కేంద్ర ప్రభుత్వ ఉద్యోగులు, పెన్షనర్లు వరంగల్ ఎంపీ డాక్టర్ కడియం కావ్య కి కృతజ్ఞతలు తెలిపారు.

న్యాయవాదుల సంక్షేమమే నా ధ్యేయం

» న్యాయవృత్తి గౌరవ పరిరక్షణకే నా పోటీ: రాష్ట్ర బార్ కౌన్సిలర్ అభ్యర్థి నల్లా మహాత్మ్య

» తన సీరియల్ నంబర్ 76, మొదటి ప్రాధాన్యత ఓటు వేసి గెలిపించాలిందిగా ప్రార్థన


» రాష్ట్ర బార్ కౌన్సిలర్ అభ్యర్థి నల్లా మహాత్మ్య



కరవత్రం ప్రతినిధి జనవరి 16

న్యాయవాదుల హక్కులు, సంక్షేమం, వృత్తి గౌరవ పరిరక్షణ ప్రధాన లక్ష్యంగా రాష్ట్ర బార్ కౌన్సిలర్ అభ్యర్థిగా తాను పోటీ చేస్తున్నట్లు సీనియర్ న్యాయవాది టి-పిసిసి రాష్ట్ర లీగల్ సెల్ మానవ హక్కులు, ఆర్థిక విభాగం ఉపాధ్యక్షులు, మాజీ ప్రత్యేక ప్రభుత్వ న్యాయవాది, మాజీ బార్ అసోసియేషన్ వరంగల్ ప్రధాన కార్యదర్శి, రాజీవ్ అడ్వకేట్స్ హాసింగ్ సొసైటీ వ్యవస్థాపక డైరెక్టర్, ఆదలక్ లయన్స్ క్లబ్ చార్టర్డ్ అడ్వక్టులు, తెలంగాణ రాష్ట్ర బార్ అసోసియేషన్ సమాఖ్య వ్యవస్థాపక సభ్యులు నల్లా మహాత్మ్య తెలిపారు. ఈ సందర్భంగా ఆయన మాట్లాడుతూ.. బార్ కౌన్సిల్ అనేది న్యాయవ్యవస్థకు మార్గదర్శక సంస్థగా కీలక బాధ్యతను నిర్వహిస్తుందని, అలాంటి సందర్భాల్లో న్యాయవాదుల సమస్యల పరిష్కారానికి బలమైన స్వరం అవసరమని, న్యాయవృత్తి అనేది సమాజానికి న్యాయం అందించే పవిత్ర బాధ్యత అని, అలాంటి వృత్తిలో ఉన్న న్యాయవాదులకు అవసరమైన మౌలిక సదుపాయాలు, అనేక సంక్షేమ

పథకాలు , సమర్థకావంతంగా రాష్ట్ర ప్రభుత్వం మీద ఒత్తిడి పెంచి అందాల్సిన అవసరం ఉందన్నారు. బార్ కౌన్సిల్ వేదికగా న్యాయవాదుల సమస్యలను ప్రభుత్వ దృష్టికి తీసుకెళ్లడం, యువ న్యాయవాదులకు వృత్తిలో స్థిరపడేందుకు అవసరమైన సహాయ సహకారాలు అందించడం తన ప్రధాన కార్యచరణగా ఉంటుందని స్పష్టం చేశారు. కోర్టుల్లో మౌలిక వసతుల అభివృద్ధి, లైబ్రరీల ఆధునికరణ, డిజిటల్ సౌకర్యాల విస్తరణ, సీనియర్--జూనియర్ న్యాయవాదుల మధ్య సమన్వయం పెంపొందించేందుకు కృషి చేస్తానని తెలిపారు. అలాగే, న్యాయవాదుల సంక్షేమ నిధుల పటిష్టత, వైద్య బీమా, పెన్షన్ వంటి అంశాలపై ప్రత్యేక దృష్టి సారిస్తానని చెప్పారు. బార్ కౌన్సిల్ ఎన్నికలు న్యాయవృత్తి భవిష్యత్తును నిర్ణయించే



కీలక ఘట్టమని పేర్కొంటూ, రాష్ట్ర వ్యాప్తంగా ఉన్న న్యాయవాదులందరూ తనకు మద్దతు తెలపాలని, తన సీరియల్ నంబర్ 76 అని, మొదటి ప్రాధాన్యత ఓటు వేసి గెలిపించవలసిందిగా నల్లా మహాత్మ్య విజ్ఞప్తి చేశారు.

మహాశివరాత్రి జాగరణ సేవా సమితి నూతన కార్యవర్గం ఎన్నిక

» ఫిబ్రవరి 15న రహీంపూర్ క్రీడా మైదానంలో మహాశివరాత్రి జాగరణ వేడుకలు

» జాగరణ సేవా సమితి అధ్యక్షులు మాడిశెట్టి సదానందం గుప్తా

కరవత్రం ప్రతినిధి చీఫ్ బ్యూరో, జనవరి 16

రహీంపూరా శ్రీ మహాశివ రాత్రి జాగరణ సేవా సమితి ఆధ్వర్యంలో ఫిబ్రవరి 15 తేదీ రాత్రి కి జాగరణ కార్యక్రమం భారీ ఎత్తున నిర్వహిస్తామని సమితి నూతన అధ్యక్షులు మాడిశెట్టి సదానందం గుప్తా తెలిపారు. శుక్రవారం రహీంపూరా లో జరిగిన శ్రీ మహా శివ రాత్రి జాగరణ సేవా సమితి సమావేశంలో నూతన కార్యవర్గాన్ని ఎన్నుకున్నారు. సమితి అధ్యక్షులుగా మాడిశెట్టి సదానందం గుప్తా, ప్రధాన కార్యదర్శిగా రాజన్ కుమార్, కోశాధికారి గా రంజిత్ కుమార్, సహా కోశాధికారి గా రాజేందర్ సింగ్, ఆర్గనైసింగ్ సెక్రటరీ గా తోట శ్రవణ్ కుమార్ , సలహాదారులు



దీపాలాల్ శైలెందర్ సింగ్, గోపాల్ సింగ్, పి. రవీందర్ సింగ్, శ్రీధర్ బాబు, సత్యనారాయణ, జి. గోపాల్ సింగ్

తదితరులు నియమితులయ్యారు. ఈ సందర్భంగా అధ్యక్షుడు మాడిశెట్టి సదానంద గుప్తా మాట్లాడుతూ.. గత 15 సంవత్సరాలుగా ఈ జాగరణ కార్యక్రమాన్ని ఎంతో వైభవోపేతంగా నిర్వహిస్తూ వస్తున్నామని పేర్కొన్నారు. ఈసారి కూడా డాక్టర్ బి.ఆర్ అంబేద్కర్ భవన్, రహీంపూర క్రీడా మైదానంలో జాగరణ వేడుకలను అంగరంగ వైభవంగా నిర్వహించేందుకు ఏర్పాట్లు చేస్తున్నట్లు ఆయన తెలిపారు. ఈ కార్యక్రమంలో జాగరణ సేవా సమితి నిర్వాహకులు బాగేష్ సింగ్, యాద శ్రీనివాస గుప్తా, రాజేందర్, పాండు, సందీప్ గుప్తా, నరేష్ గుప్తా, హరీష్, వరప్రసాద్, సచిన్ రాజ్ సింగ్, సర్పింగ్ రావు, ఆకారపు శ్రీనివాస గుప్తా, విజయ్ కత్తి, రమేష్, రాకీ వల,ప్యాట,రాజ్ కుమార్,బలాన్ గౌడ్ , బి సర్పించులు గుప్తా, వెంకటేష్ గుప్తా, నరేష్ సింగ్, సతీష్, సిహెచ్ ప్రదీప్ కుమార్, రామస్వామి గుప్తా, నరసింహ, సురేందర్ సింగ్, సవీన్ ఆనంద్, నితిన్ రాజ్, సవీన్ కుమార్ తదితరులు పాల్గొన్నారు.

జూబ్లీ నగర్ గ్రామంలో..

ఘనంగా క్రికెట్, ముగ్గుల పోటీలు



కరవత్రం ప్రతినిధి రేగొండ, జనవరి 16

భూపాల్ పల్లి జిల్లా రేగొండ మండలం జూబ్లీ నగర్ గ్రామంలో సంక్రాంతి పండుగ సందర్భంగా.. కిశోరంకల వెంకటరెడ్డి, వారి కూతురు విజయ రెడ్డి జ్ఞాపకార్థం.., కూతురు లెంకల సునంద, పెద్ద మనవడు పట్టి దిలీప్ రెడ్డి క్రికెట్, ముగ్గుల పోటీలు నిర్వహించారు. ఈ సందర్భంగా విజయం సాధించిన వారికి షీట్స్, మెమెంట్లో అందజేశారు. వారి ఆత్మకు శాంతికలగలని, అలాగే వారి కుటుంబ సభ్యులకి ఆ భగవంతుని దీవెనలు ఎల్లవశోలా, నిండునూరేళ్ళు చల్లగా చూడాలని కోరుకుంటూ,గ్రామ ప్రజల తరపున, గ్రామ పంచాయతీ పాలకవర్గం ప్రత్యేక కృతజ్ఞతలు తెలియజేశారు. ఈ కార్యక్రమంలో జూబ్లీ నగర్ గ్రామస్థులు, గ్రామపంచాయతీ పాలకవర్గం నాయకులు, టీం సభ్యులు, మహిళలు తదితరులు పాల్గొన్నారు.



రత్ననగర్ ప్రజలకు సంక్రాంతి శుభాకాంక్షలు

» పిల్లలకు కైట్స్ పంపిణీ చేసిన రాజేష్ లాల్

కరవత్రం ప్రతినిధి జనవరి 16

మకర సంక్రాంతి, కనుమ పర్వదినాన్ని పురస్కరించుకొని గురువారం రత్ననగర్ బస్టీ లో కమ్యూనిటీ హాల్ వద్ద రాజేష్ లాల్ ఆధ్వర్యంలో పిల్లలకు గాలిపటాలను పంపిణీ చేయడం జరిగింది. బస్టీ పెద్దలు మురళీకృష్ణ, ఆర్.సర్పింగ్ రావు, రామకృష్ణ, ఎం బి కిషోర్, బి.రామ యాదవ్, సతీష్ చంద్ర గౌడ్, పాతకోటి మహేష్, నందు ముదిరాజ్, రామచారి, గణపతి, బి. సతీష్, సాయి, లింగం, లక్ష్మీనారాయణ, తదితరులు పాల్గొని కార్యక్రమాన్ని విజయవంతం చేశారు.

షార్ట్ సర్క్యూట్తో దగ్ధమైన ఇంటిని పరిశీలించి పంచనామ నిర్వహించిన జమ్మికుంట అధికారులు

కరపత్రం ప్రతినిధి జమ్మికుంట

:జనవరి 16

కరీంనగర్ జిల్లా జమ్మికుంట పట్టణంలోని 7వ వార్డు పరిధిలోని దుర్గా కాలనీలో గురువారం (15-01-2026) రోజున చోటుచేసుకున్న అగ్నిప్రమాద ఘటన స్థానికులను తీవ్ర ఆందోళనకు గురి చేసింది. షార్ట్ సర్క్యూట్ కారణంగా ఒకే ఇంటిలో రెండు కుటుంబాలకు చెందిన ఇళ్ల భాగాలు పూర్తిగా దగ్ధమై భారీగా ఆస్తి నష్టం సంభవించింది. ఘటన సమాచారం అందిన వెంటనే సంబంధిత అధికారులు సంఘటనా స్థలానికి చేరుకుని పరిస్థితిని సమీక్షించారు. ఈ అగ్నిప్రమాదంపై జమ్మికుంట గిర్దావరి గడ్డం శంకర్, జి.పి.ఓ సతీష్ వు సంఘటనా స్థలాన్ని సందర్శించి, స్థానిక ప్రజలు, బాధితుల సమక్షంలో పంచనామ నిర్వహించారు. ఇంటి పరిస్థితి, కాలిపోయిన వస్తువులు, జరిగిన నష్టం వివరాలను క్షుణ్ణంగా పరిశీలించి అధికారికంగా నమోదు చేశారు. అధికారులు తెలిపిన వివరాల ప్రకారం, అగ్నిప్రమాదం జరిగిన సమయంలో ఇల్లు పూర్తిగా తాళం వేసి ఉండటంతో మంటలు అదుపు చేయడం తీవ్రంగా



కష్టమయ్యింది. విద్యుత్ షార్ట్ సర్క్యూట్ కారణంగా ఒక్కసారిగా మంటలు చెలరేగి, నిమిషాల్లోనే ఇంటి మొత్తం భాగానికి వ్యాపించాయి. స్థానికులు మంటలను ఆర్పేందుకు లక్ష్యయ్య అధికారులకు వివరించారు. అదే ఇంటిలో నివాసం ఉంటున్న మరో బాధితురాలు భాషవేటి యశోద భర్త మల్లేష్ కుటుంబానికి చెందిన గదిలో కూడా మంటలు వ్యాపించి, వారి ఇంటిలోని సామాగ్రి మొత్తం ఘొన్ను, మంచాలు, బట్టలు, వంట పాత్రలు సహా సుమారు రూ.1 లక్ష 10 వేల విలువైన వస్తువులు నష్టపోయినట్లు వారు వాపోయారు. ఈ సందర్భంగా గిర్దావరి గడ్డం శంకర్,

ఫర్మిచర్తో పాటు సుమారు రూ.40 వేల నగదు పూర్తిగా అగ్నికి ఆహుతైనట్లు బాధితులు తెలిపారు. ఈ కుటుంబానికి సుమారు రూ.3 లక్షల వరకు ఆస్తి నష్టం జరిగినట్లు బాధితుడు లక్ష్యయ్య అధికారులకు వివరించారు. అదే ఇంటిలో నివాసం ఉంటున్న మరో బాధితురాలు భాషవేటి యశోద భర్త మల్లేష్ కుటుంబానికి చెందిన గదిలో కూడా మంటలు వ్యాపించి, వారి ఇంటిలోని సామాగ్రి మొత్తం ఘొన్ను, మంచాలు, బట్టలు, వంట పాత్రలు సహా సుమారు రూ.1 లక్ష 10 వేల విలువైన వస్తువులు నష్టపోయినట్లు వారు వాపోయారు. ఈ సందర్భంగా గిర్దావరి గడ్డం శంకర్,

జి.పి.ఓ సతీష్ మాట్లాడుతూ అగ్నిప్రమాదానికి సంబంధించిన పూర్తి వివరాలను నమోదు చేసి పంచనామ పూర్తిచేశామని తెలిపారు. బాధితులకు ప్రభుత్వ పరంగా అందాల్సిన తక్షణ సహాయం, పరిహారం అందేలా తహసీల్దార్ కు నివేదిక పంపించి అవసరమైన చర్యలు తీసుకుంటామని భరోసా ఇచ్చారు. కారణంగా బాధిత కుటుంబాలు నిరాశ్రయ స్థితిలో ఉన్నాయని, వారికి తక్షణమే ఆహారం, దుస్తులు, నివాస ఏర్పాట్లు కల్పించేలా సంబంధిత శాఖల దృష్టికి తీసుకెళ్తామని అధికారులు పేర్కొన్నారు. విద్యుత్ శాఖ అధికారులు కూడా సంఘటనా స్థలాన్ని పరిశీలించి షార్ట్ సర్క్యూట్ కారణాలను నిర్ధారించనున్నట్లు తెలిపారు. ఈ ఘటనతో దుర్గా కాలనీ వాసులు తీవ్ర దిగ్భ్రాంతికి గురయ్యారు. ఇలాంటి ప్రమాదాలు మళ్లీ జరగకుండా విద్యుత్ వైర్ల తనిఖీలు, భద్రతా చర్యలు తీసుకోవాలని స్థానికులు కోరుతున్నారు. అలాగే బాధిత కుటుంబాలకు ప్రభుత్వం నుంచి వెంటనే ఆర్థిక సహాయం అందించి ఆదుకోవాలని వలపురు విజ్ఞప్తి చేశారు.

సాయిపేట్ గ్రామంలో వాలీబాల్ టోర్నమెంట్



కరపత్రం ప్రతినిధి అందోలు (జనవరి 16)

అందోలు నియోజకవర్గం వట్టల్లి మండలంలోని సాయిపేట్ గ్రామంలో కార్పెర్ల సంగమేశ్వర్, నల్లవల్లి అడివప్ప, అలారి వీరన్న కాలాలి యాదగౌడ్ ఆధ్వర్యంలో విలేజ్ వాలీబాల్ టోర్నమెంట్ ఘనంగా నిర్వహించారు. ఈ సందర్భంగా వారు మాట్లాడుతూ, “యువత క్రీడల్లో రాణించి అద్భుతమైన ప్రతిభ చూపితే గ్రామానికి మంచి గుర్తింపు, పేరు, ప్రఖ్యాతులు వస్తాయని వారు పేర్కొన్నారు మరియు ముందుతరం యువతకు దిశానిర్దేశం అవుతుందని అన్నారు. గ్రామ సర్పంచ్ అలారి సంతోష-- ఆంజనేయులు క్రీడాకారులను అభినందించి టాప్ వేసి తొలి ఆటను సర్వీస్ చేసి యువకుల్లో ఉత్సాహాన్ని నింపారు. మొత్తం 5 టెట్లు పోటీలో తలపడగా ప్రథమ బహుమతిగా రూ.6000, రెండవ బహుమతిగా రూ.4000 క్రీడాకారులకు అందజేశారు. ఈ కార్యక్రమంలో గ్రామ యువకులు, క్రీడాకారులు, పెద్దలతో పాటు ప్రజలు పాల్గొన్నారు.

మేడారం జాతరకు అధికారిక సెలవు ప్రకటించాలి

- మంత్రి సీతక్కకు సామాజిక ఉద్యమకారుడు విశాల్ కుమార్ వినతి

కరపత్రం ప్రతినిధి వేములవాడ

ఆసియాలోనే అతిపెద్ద గిరిజన జాతరగా ప్రసిద్ధి చెందిన మేడారం సమ్మక్క-సారలమ్మ జాతరకు రాష్ట్ర ప్రభుత్వం తెలంగాణ రాష్ట్ర వ్యాప్తంగా అధికారిక సెలవు ప్రకటించాలని కోరుతూ పంచాయతీరాజ్, గ్రామీణ అభివృద్ధి శాఖ, మహిళ శిశు సంక్షేమ శాఖ మంత్రి సీతక్కకు వేములవాడ పట్టణానికి చెందిన సామాజిక ఉద్యమకారుడు విశాల్ కుమార్ శుక్రవారం వినతిపత్రం సమర్పించారు. ఈ సందర్భంగా విశాల్ కుమార్ మాట్లాడుతూ ప్రస్తుతం జాతర సమయంలో కేవలం ఉమ్మడి వరంగల్ జిల్లాకు మాత్రమే సెలవు ఇస్తున్నారని, దీనివల్ల రాష్ట్రంలోని ఇతర జిల్లాల ప్రజలు, ప్రభుత్వ ప్రైవేటు ఉద్యోగులు అమ్మవాడను దర్శించుకునే వీలు కలగడం లేదని, తెలంగాణ సంస్కృతికి చిహ్నమైన జాతర ప్రాముఖ్యతను గుర్తించి, ప్రతి రెండేళ్లకు ఒకసారి వచ్చే ఈ మహా జాతర సమయంలో రాష్ట్రవ్యాప్త అధికారిక సెలవు ఇవ్వాలని కోరారు. ఈ విషయాన్ని ముఖ్యమంత్రి దృష్టికి తీసుకెళ్లి, కేబినెట్ సమావేశంలో చర్చించి త్వరలోనే తగిన నిర్ణయం తీసుకుంటామని ఆమె హామీ ఇచ్చినట్లు తెలిపారు.



రాజన్న ఆలయ విస్తరణ, అభివృద్ధి పనుల్లో వేగం పెంచాలి

- పంచాయతీరాజ్, గ్రామీణ అభివృద్ధి శాఖ మంత్రి సీతక్క -ఆలయ విస్తరణ పనులు పరిశీలించిన మంత్రి, ప్రభుత్వ విప్, ఇంచార్జి కలెక్టర్

కరపత్రం ప్రతినిధి, వేములవాడ

వేములవాడ శ్రీ రాజరాజేశ్వరస్వామి ఆలయ విస్తరణ,అభివృద్ధి పనుల్లో వేగం పెంచాలని పంచాయతీ రాజ్, గ్రామీణాభివృద్ధి శాఖ, గ్రామీణ నీటి పారుదల, మహిళా, శిశు సంక్షేమ శాఖ మంత్రి సీతక్క అధికారులకు సూచించారు. వేములవాడ శ్రీ రాజరాజేశ్వరస్వామి ఆలయ విస్తరణ పనులు ఆర్ అండ్ బీ ఆధ్వర్యంలో కొనసాగుతుండగా, శుక్రవారం మంత్రి ప్రభుత్వ విప్, వేములవాడ ఎమ్మెల్యే ఆది శ్రీనివాస్, ఇంచార్జి కలెక్టర్ గరిమ అగ్రవాల్ పరిశీలించారు. ఈ సందర్భంగా ఆలయ విస్తరణ పనులు, మ్యూజియం పరిశీలించి, అధికారులకు వలు సూచనలు చేశారు. ఈ పరిశీలనలో ఆర్ అండ్ బీ ఈఈ నరసింహాచారి, డీఈ శాంతయ్య, ఆలయ ఈఈ రమాదేవి, వేములవాడ ఆర్డీఓ రాధాభాయ్, తహసీల్దార్ విజయ ప్రకాష్ రావు, తదితరులు పాల్గొన్నారు.



తిరుపతి కేంద్రంగా అతిపెద్ద రీసెర్చ్ సెంటర్

- రీసెర్చ్ ఇన్ సైన్స్ అండ్ టెక్నాలజీ పేరుతో అభివృద్ధి - క్యాంపు కార్యాలయంలో అధికారులతో సిఎం చంద్రబాబు సమీక్ష

తిరుపతి కేంద్రంగా అతిపెద్ద రీసెర్చ్ సెంటర్ ఏర్పాటు చేయాలని సిఎం చంద్రబాబు నాయుడు నిర్ణయించారు. ఏపీ పూర్వచరిస్టిక్ ఇన్స్టిట్యూట్ అండ్ రీసెర్చ్ ఇన్ సైన్స్ అండ్ టెక్నాలజీ పేరుతో ఈ కేంద్రం ఏర్పాటుకు సీఎం గ్రీన్ సిగ్నల్ ఇచ్చారు. ఉండవల్లిలోని సీఎం క్యాంపు కార్యాలయంలో ఏరో స్పేస్-డిఫెన్స్, ఐటీ-డిజిటల్ ట్రాన్స్ఫర్మేషన్ సలహాదారులతో ముఖ్యమంత్రి చంద్రబాబు సమావేశమయ్యారు. ఈ భేటీలో డ్రోన్ కార్పొరేషన్ ఉన్నతాధికారులు కూడా పాల్గొన్నారు. యువతరం భవిష్యత్తును తీర్చిదిద్దేలా, వారికి అన్ని విధాలా సహకరించేందుకు రాష్ట్ర ప్రభుత్వం సంసిద్ధం కావాలని ముఖ్యమంత్రి చంద్రబాబు స్పష్టం చేశారు. ఈ మేరకు భవిష్యత్తులో ఏయే రంగాల్లో అవకాశాలు ఉంటాయో గుర్తించడంలో పాటు.. ఆయా రంగాల్లో వారిలో నైపుణ్యాన్ని పెంచడంపై ఇప్పటి నుంచే దృష్టి పెట్టాలని సూచించారు. రాష్ట్రం అన్ని రంగాల్లో అభివృద్ధి చెందేలా ప్రభుత్వం ప్రణాళికలు రచిస్తోందని సీఎం తెలిపారు. వివిధ రంగాల్లో కంపెనీలు కూడా పెట్టుబడులు పెట్టడానికి ముందుకు వస్తున్నారన్నారు. ఏరో స్పేస్, డిఫెన్స్, స్పేస్ టెక్నాలజీ, ఎఐ-సైబర్ సెక్యూరిటీ, సెమికండక్టర్ డివైజెస్-సెన్సర్లు, క్వాంటమ్ టెక్నాలజీ, హెల్త్ కేర్, ఐయా టెక్నాలజీ, గ్రీన్ ఎనర్జీ, రూరల్ ఏరియా టెక్నాలజీ వంటి రంగాలు భవిష్యత్తులో కీలకం కానున్నట్లు వెల్లడించారు. రాష్ట్ర ప్రభుత్వం కూడా అందుకు అనుగుణంగా పాలసీలు రూపొందిస్తోందని వివరించారు. ఆయా రంగాల్లో పెట్టుబడులు పెట్టే కంపెనీలను ప్రోత్సహిస్తోందని సీఎం తెలిపారు. దేశంలో తొలిసారిగా గ్రీన్ ఎనర్జీ రంగంలో.. గ్రీన్ ఆమోదాన్ని ప్లాంట్ కాకినాడలో ఏర్పాటు చేయనున్నట్లు చెప్పారు. ఈ తరహాలో కొత్త ఆవిష్కరణలకు.. వివిధ స్టార్టప్ కంపెనీలకు రాష్ట్రం వేదికగా నిలవాల్సిన అవసరం ఉందన్నారు. ఈ మేరకు భవిష్యత్తులో డిమాండ్ ఉన్న రంగాలకు పెద్దపీట వేయడమే కాకుండా.. స్టార్టప్ కంపెనీలను ప్రోత్సహించాల్సిన అవసరం ఉందన్నారు.

మహారాష్ట్ర మున్సిపల్ ఎన్నికల్లో బిజెపి పార్టీ గెలుపును హర్షిస్తూ జమ్మికుంట లో సంబరాలు

కరపత్రం ప్రతినిధి జమ్మికుంట జనవరి 16

మహారాష్ట్రలో జరిగిన మున్సిపల్, కార్పొరేషన్ ఎన్నికల్లో మొత్తం 227 మున్సిపాలిటీలకు గాను 150 పైగా మున్సిపాలిటీలను బిజెపి పార్టీ క్రైస్తవం చేసుకుందని, బిజెపి పార్టీ అత్యధిక సంఖ్యలో మున్సిపాలిటీల గెలుపును హర్షిస్తూ జమ్మికుంట పట్టణ అధ్యక్షులు కొలకాని రాజు ఆధ్వర్యంలో టపాసులు కాల్చి, స్పీట్ పంపిణీ చేశారు. ఈసందర్భంగా కొలకాని రాజు, ఆకుల రాజేందర్, మాజీ మున్సిపల్ చైర్మన్ శీలం శ్రీనివాస్ మాట్లాడుతూ ప్రధానమంత్రి నరేంద్ర మోడీ సారథ్యంలో దేశంలో ఏ ఎన్నిక జరిగిన ప్రజలు బిజెపి పార్టీని ఆదరిస్తున్నారని, నేడు మహారాష్ట్ర లో వెలువడిన మున్సిపల్ ఎన్నికల ఫలితాలు దీనికి నిదర్శనం అని, 227 మున్సిపాలిటీల్లో దాదాపు 150 పైగా మున్సిపల్ చైర్మన్ లను గెలుచుకుందని, తెలంగాణ రాష్ట్రంలో గత పది సంవత్సరాల బిఆర్ఎస్, రెండు సంవత్సరాల కాంగ్రెస్ పాలన పై ప్రజలు విరక్తి చెందారని, ఎన్నికల హామీలను కాంగ్రెస్ పార్టీ అమలు



చేయడం లేదని, నిరుపేదలకు ఇళ్లు స్థలాలు, ఇళ్లు ఇవ్వకుండా, రైతులకు రైతు బంధు నిధులు ఇప్పటి వరకు వేయలేదని, అన్ని వర్గాల ప్రజలను కాంగ్రెస్ పార్టీ బిఆర్ఎస్ పార్టీలు రెండు మోసం చేశాయని, వీటికి బుద్ధి చెప్పడానికి తెలంగాణ ప్రజలు సిద్ధంగా ఉన్నారని హెచ్చరించారు. రేపు తెలంగాణ రాష్ట్రంలో జరగబోయే మున్సిపల్ ఎన్నికల్లో కూడా ప్రజలు నరేంద్ర మోడీ, కేంద్ర హోంశాఖ సహాయ మంత్రి బండి నంజుమ్ అభివృద్ధిని చూసి, కేవలం కేంద్ర ప్రభుత్వం ఇచ్చే



నిధులతోనే మున్సిపాలిటీలు అభివృద్ధి చెందుతాయని, అవినీతి రహిత పాలన బిజెపి పార్టీకి మాత్రమే సాధ్యం కాబట్టి జమ్మికుంట మున్సిపాలిటీ ప్రజలు బిజెపి పార్టీని ఆదరించాలని కోరారు. ఈకార్యక్రమంలో మండల అధ్యక్షులు సంపెల్లి సంపత్ రావు, రాజేష్ రాకర్, బచ్చు శివన్న, పల్లెపు రవి, ఇటుకాల స్వరూప, నిరూపరాణి, బూరుగుపల్లి రాము, యాంపల్ సమ్మయ్య, ఈశ్వర్, పత్తి జనార్దన్ రెడ్డి, ఆకుల పోవయ్య, తిరుపతి, పొనపాటి రవి, గుర్రం పరుశు రాం, గట్టు రాకేష్, ఆవాంఛ వెంకటేశ్ తదితరులు పాల్గొన్నారు

కార్పొరేషన్ ఎన్నికల్లో బీఆర్ఎస్, బిజెపిని బౌంద పెట్టుడు ఖాయం.

- కాంగ్రెస్ పార్టీ కరీంనగర్ అసెంబ్లీ నియోజకవర్గ ఇన్చార్జ్ వెలిచాల రాజేందర్ రావు

కరపత్రం ప్రతినిధి కరీంనగర్ జనవరి 16

కలిసికట్టుగా కాంగ్రెస్ పార్టీని బలోపేతం చేద్దాం.ముఖ్యమంత్రి రేవంత్ రెడ్డి శక్తిని పెంచుదాం.కరీంనగర్ కు కావలసిన ఫండ్స్ సౌకర్యాలు తెచ్చుకుందాం.కాంగ్రెస్ పార్టీ కరీంనగర్ అసెంబ్లీ నియోజకవర్గ ఇన్చార్జ్ వెలిచాల రాజేందర్ రావు రాజేందర్ రావ్ సమక్షంలో రేకుర్తి నుంచి 200 మంది నందెల్లి ప్రకాష్ ఆధ్వర్యంలో బీఆర్ఎస్ నాయకులు కాంగ్రెస్లో చేరిక.కార్పొరేషన్ ఎన్నికల్లో బీఆర్ఎస్ బిజెపి ని ప్రజలంతా బౌంద పెట్టుడు పెట్టుడు ఖాయమని తేలిపోయిందని ప్రజలంతా కాంగ్రెస్ పార్టీని ఆదరిస్తున్నారని కాంగ్రెస్ పార్టీ కరీంనగర్ అసెంబ్లీ నియోజకవర్గ ఇన్చార్జ్ వెలిచాల రాజేందర్ రావు పేర్కొన్నారు. అందరం కలిసి కాంగ్రెస్ పార్టీని బలోపేతం చేస్తూ ముఖ్యమంత్రి శక్తిని పెంచుదామని పిలుపునిచ్చారు.శుక్రవారం కొత్తపెల్లి వెలిచాల ప్రజా కార్యాలయంలో వెలిచాల రాజేందర్ రావు సమక్షంలో రేకుర్తి నుంచి బీఆర్ఎస్ నాయకుడు



నందెల్లి ప్రకాష్ ఆధ్వర్యంలో 200 మంది బీఆర్ఎస్ నాయకులు కార్యకర్తలు కాంగ్రెస్ పార్టీలో చేరారు. వారందరినీ పార్టీలోకి ఆహ్వానించి రాజేందర్ రావు కందువాలు కప్పారు. ఈ సందర్భంగా వెలిచాల రాజేందర్ రావు మాట్లాడుతూ రేకుర్తి డివిజన్ తో పాటు పరిసర ప్రాంతాల్లో ఐదారు డివిజన్స్ కాంగ్రెస్ పార్టీ గెలుపు ఖాయం అయిందని తెలిపారు. నందెల్లి ప్రకాష్ ఆధ్వర్యంలో పెద్ద ఎత్తున ఈ రోజు బీఆర్ఎస్ నుంచి కాంగ్రెస్ పార్టీలోకి రావడం అభినందనీయమని చెప్పారు. కలిసికట్టుగా అందరం కాంగ్రెస్ పార్టీని బలోపేతం చేసుకుందామని తద్వారా ముఖ్యమంత్రి

వైజాగ్ ఫాపింగ్ మాలీలా మహిళ బ్యాగ్ చాలీ 24 గంటల్లో చాలీని ఛేదించిన పోలీసులు

సంక్రాంతి పండుగ రోజున గాజువాకలో చోరీ జరిగింది. ఈ చోరీని 24 గంటల్లోనే గాజువాక క్రైమ్ పోలీసులు ఛేదించారు. సంక్రాంతి సందర్భంగా వైజాగ్ ఫాపింగ్ మాలీలా ఏ వస్తువైనా రూ.180కే అంటూ భారీ సీల్ ను ఏర్పాటుచేశారు. ఈ క్రమంలో ఓ మహిళ ఫాపింగ్ మాలీ లోపలికి వెళ్లే సమయంలో తన బ్యాగ్ ను సెక్యూరిటీ వద్ద ఉంచించి. అయితే.. ఓ గుర్తు తెలియని వ్యక్తి తన బ్యాగ్ తో పాటు సెక్యూరిటీ వద్ద ఉంచిన మరో బ్యాగ్ నూ దొంగలించాడు. ఆ బ్యాగ్ లో రూ.50 వేల నగదుతో పాటు 11 తులాల బంగారం ఉన్నట్లు గుర్తించిన నడరు వ్యక్తి.. దాన్ని తనతో పాటు తీసుకెళ్లిపోయాడు. తన బ్యాగ్ కనిపించకపోవడంతో వెంటనే ఆ మహిళ గాజువాక క్రైమ్ పోలీసులను

ఆశ్రయించింది. బాధితురాలు ఇచ్చిన ఫిర్యాదు మేరకు కేసు నమోదు చేసిన పోలీసులు వైజాగ్ ఫాపింగ్ మాలీలో సీసీటీవీ ఫుటేజీని పరిశీలించారు. ఆ ఫుటేజీ ఆధారంగా నిందితుడు ఉపయోగించిన వాహనాన్ని ట్రాక్ చేశారు. ఒక్కరోజు వ్యవధిలోనే నిందితుడిని అరెస్ట్ చేశారు పోలీసులు. దొంగలించిన బ్యాగ్ ను శ్మశానవాటికలో దాచినట్లు విచారణలో తెలిపాడు నిందితుడు. వెంటనే పోలీసులు అత్యధకు చేరుకుని ఆ బ్యాగ్ ను స్వాధీనం చేసుకున్నారు. బ్యాగ్ లో ఉన్న బంగారు ఆభరణాలు, నగదు అలాగే ఉన్నట్లు గుర్తించారు. అనంతరం.. బాధితురాలికి తిరిగి బ్యాగ్ ను అప్పగించారు గాజువాక క్రైమ్ పోలీసులు. పండుగ పూట బంగారం, నగదును గుర్తుతెలియని వ్యక్తి దొంగలించడంతో బాధితురాలు తీవ్ర భయాందోళనకు గురైంది. చివరకు పోలీసులు ఎంతో చాకచక్యంగా కేసును ఛేదించి.. బ్యాగ్ ను తిరిగి అప్పగించడంతో బాధితురాలు హర్షం వ్యక్తం చేసింది. ఈ విధంగా సమర్థవంతంగా కేసును ఛేదించిన గాజువాక క్రైమ్ పోలీసుల ప్రతిభకు విశాఖపట్నం సీటీ పోలీస్ కమిషనర్ శంఖులత బాగ్వి అభినందనలు తెలిపారు.